

## عہد نبوی ﷺ میں غیر مذہبی علوم کی تعلیم

از: ڈاکٹر صاحبزادہ ساجد الرحمن

ایسوی ایس پروفیسر، مدیر فکر و نظر

ادارہ تحقیقات اسلامی بین الاقوامی اسلامی یونیورسٹی اسلام آباد

غیر مذہبی علوم سے میری مراد لامذہ بھی نہیں، کہ کچھ علوم ایسے ہیں جو مذہب سے متصادم ہیں اور عہد نبوی میں رسول اللہ ﷺ کی سرپرستی میں ان علوم کی نشوونما کی گئی اور انہیں پروان چڑھایا گیا۔ علم کا اطلاق مفسرین کی تصریحات کے مطابق تمام موجودات عالم اور تمام مظاہر فطرت کے نام اور ان کے آثار و خواص کا علم ہے۔ کسی چیز کا اسم اس کی علامت ہوتی ہے (اسم الشی علامتہ) اس کے اصل معنی ہیں جس سے کسی شے کی ذات معلوم کی جاسکے، الاسم ما یعرف بہ ذات الشی۔ اور یہ شناخت ممکن نہیں جب تک کہ اعراض، خواص، آثار کا علم بھی ساتھ ساتھ نہ ہو۔ یہ تلفظی معنی ہوئے۔ آیت کی تفسیر میں محققین نے مراد معلومات اشیاء سے لی ہیں اور اسماء کے ساتھ مسمیات اور ذات و خواص اشیاء کو شامل کیا ہے اور اشیاء کے اسماء سے مراد ان کے آثار و خواص کا علم لیا ہے۔ گویا سارے علوم تکوینی آدم و بنی آدم کو دلیعت کر دیئے گئے ہیں۔

قاضی عبداللہ بن عمر بیضاوی تحریر فرماتے ہیں:

”الهمة معرفة ذات الاشياء و خواصها و اسماءها و اصول العلم“

”وقوانين الصناعات وكيفية آلاتها“

عبدنبوی علیہ السلام میں غیر مذہبی علوم کی تعلیم

ترجمہ:

آدم کو اس نے چیزوں کی ہستیاں، ان کے خواص، ان کے نام، علم کے اصول، آدم کو اس نے چیزوں کی ہستیاں، ان کے خواص، ان کے نام، علم کے اصول، صنعتوں کے قوانین اور صنعتوں میں استعمال ہونے والے آلات کی کیفیات (غرض سب کچھ الہام کر دیا)۔<sup>۲۵</sup>

شخ طنطاوی جو ہری تحریر فرماتے ہیں:

”والهمة المعرفة والاختراع وسائر الصناعات“.

ترجمہ: اور اس (اشیاء کی) معرفت، ایجاد و اختراع اور تمام صفتیں الہام کر دیں۔<sup>۲۶</sup>  
علامہ شہاب الدین آلوی بغدادی متوفی ۱۲۷۰ھ اپنی تفسیر میں ”علم آدم الأسماء“ کی آیت مبارکہ کے تحت مختلف اقوال نقش کرنے کے بعد لکھتے ہیں کہ اس سے علوی و سفلی اور جو ہری و عرضی ہر اعتبار سے تمام موجودات عالم مراد ہیں:

”وقيل المراد بها اسماء ما كان وما يكون إلى يوم القيمة، وعزيابن عباس<sup>٦</sup>  
وقيل اللغات وقيل اسماء الملائكة، وقيل اسماء السجوم وقال الحكيم  
الترمذى: اسماؤه تعالى. وقيل وقيل وقيل. والحق عندي ما عليه اهل الله  
تعالى وهو الذى يقتضيه منصب الخلافة الذى علمت، وهو انها اسماء الاشياء  
علوية او سفلية جوهرية او عرضية. ويقال لها اسماء الله تعالى عندهم باعتبار  
دلالتها عليه. وظهوره فيها غير مقيد بها ولهذا قالوا ان اسماء الله تعالى غير  
متناهية.“

ترجمہ:

اور کہا گیا ہے کہ اس سے مراد ان تمام چیزوں کے نام ہیں جو واقع ہو چکی ہیں اور جو قیامت تک واقع ہونے والی ہیں اور اس قول کی نسبت حضرت ابن عباس<sup>٦</sup> کی طرف کی گئی ہے۔ ایک قول یہ ہے کہ اس سے مراد زبانیں ہیں۔ ایک قول ہے مراد فرشتوں کے نام ہیں، ایک قول ہے کہ اس سے مراد ستاروں کے نام ہیں اور حکیم ترمذی نے کہا ہے کہ اس سے مراد اسماء الہی ہیں۔ اسی طرح کے

عبدنبوی ﷺ میں غیر مذہبی علوم کی تعلیم

اور اقوال بھی مروی ہیں اور میرے نزدیک حق بات وہی ہے جس پر اہل اللہ قائم ہیں اور وہ وہی چیز ہے جو منصب خلافت کی مقتضی ہے، اور وہ ہے: تمام چیزوں کے نام خواہ وہ علوی ہوں یا سفلی، جو ہری ہوں یا عرضی اور انہی چیزوں کو دیگر اقوال کے مطابق اسماء اللہ بھی کہا جاسکتا ہے کیونکہ یہ چیزیں اس کے وجود و صفات پر دلالت کر رہی ہیں اور یہ اسماء و صفات ان میں ظاہر ہو رہے ہیں مگر انہی میں مقید نہیں ہیں، اسی وجہ سے کہا گیا کہ اسماء الہی بے پایاں ہیں،<sup>۵</sup>

اس وضاحت کے بعد مقصود یہ ہے کہ وہ علوم دنیوی جن کا برآ راست دینی عقائد و تعلیمات سے تعلق نہیں ان کی تعلیم و تربیت پر بھی آنحضرت ﷺ نے خصوصی توجہ فرمائی۔

علم یعنی حقائق اشیاء کا اکشاف جیسی کہ وہ ہیں اسلام کی نظر میں بہت اہمیت رکھتا ہے، روایت ہے کہ رسول اللہ ﷺ جو دعا میں خاص طور پر مانگا کرتے تھا ان میں یہ دعا بھی ہوتی تھی۔

”اللهم ارنی حقائق الاشیاء کما ہی۔“

یہی وجہ ہے کہ خدائے بزرگ و برتر نے اگر ایک طرف علم کو اپنی خدائی صفت قرار دے کر سراسر حکمت بالغہ پرمنی کائنات اور اس کے محکم نظام کو اپنی خلائق کے ثبوت کے طور پر پیش کیا ہے تو دوسرا طرف اس نے اپنے مقرب ترین بندوں کو علم سے نواز کر دوسروں پر فضیلت عطا فرمائی ہے۔ قرآن مجید میں مذکور تخلیق آدم کے واقعہ پر توجہ فرمائیں، ابوالبشر حضرت آدم علیہ السلام کو ملائکہ پر فضیلت ان کے علم اشیاء کی وجہ سے عطا ہوئی، ”وَعَلِمَ آدَمُ الْأَسْمَاءَ كَلَّهَا“۔ آدم علیہ السلام کو ہر چیز کے نام کی تعلیم دی اور اس کو حضرت آدم علیہ السلام کی عنظمت کی دلیل گردانا، ترمذی شریف کی حدیث ہے، سید دو عالم ﷺ نے ارشاد فرمایا ہے:

”الكلمة الحكمة ضالة المؤمن فحيث وجدها فهو حق بها“<sup>۶</sup>

ترجمہ:

(حکمت اور دنائی کی بات مسلمان کی گشیدہ پوچھی ہے، جہاں بھی اور جیسے بھی اس کو ملتی ہے وہ اس کا زیادہ حق دار ہے)

حضرت علیؑ کا قول ہے:

”العلم ضالل المومن فخذوه ولو من المشركين ولا يانف ان يا خذالحكمة“

”من سمعها منه“ کے

ترجمہ:

علم مومن کی گکشیدہ پونجی ہے۔ اس کو حاصل کر کے رہو چاہے مشرکین ہی سے حاصل کرو، تم میں سے کوئی شخص ہر اس شخص سے جس سے تم حکمت کی کوئی بات سنو قبول کرنے میں عار نہ محسوس کرے۔

ہر مسلمان کا بنیادی عقیدہ ہے کہ نبی آخراً زمان حضرت محمد مصطفیٰ ﷺ پر نازل ہونے والی کتاب قرآن مجید ”جامع الحکم“ ہے اور یہ قرآن کا اپنا قائم کیا ہوا دعویٰ ہے:

﴿مَا فَرَأَ طُنَّا فِي الْكِتَابِ مِنْ شَيْءٍ﴾ ۸

(ہم نے اس کتاب میں کسی چیز کی کمی نہ رہنے دی)

﴿وَنَزَّلَنَا عَلَيْكَ الْكِتَابَ تِبْيَانًا لِكُلِّ شَيْءٍ﴾ ۹

(ہم نے تم پر کتاب نازل کی جس میں ہر چیز کا تفصیلی بیان موجود ہے)

چنانچہ تعلیم قرآن اور اس میں بیان کئے گئے علوم سے آگاہی طالبان حق کا مقصد اولین قرار پایا۔ حصول علم اور ذرائع علم کو اسلام میں جو اہمیت حاصل ہے اس کا مزید اندازہ نبی اکرم ﷺ کے اسی فیصلے سے یکجھے، غزوہ بدرا کے جو قیدی فدیہ دے کر ہائی حاصل نہ کر سکتے تھے، ان کے لئے رسول اللہ ﷺ نے حکم دیا کہ وہ دس دس بچوں کو لکھتا پڑتا سکھا دیں تو چھوڑ دیئے جائیں گے۔

حضور ﷺ نے صرف ان علوم یعنی علم الشرائع اور علم العقائد کی تعلیم کی طرف توجہ نہیں فرمائی بلکہ وہ علوم جن کا نذهب سے براہ راست اور بظاہر کوئی تعلق نہیں یعنی جن کے سیکھ بغیر بھی انسان ایک کامل و مکمل مسلمان ہو سکتا ہے خاطر خواہ توجہ فرمائی بلکہ سر پرستی فرمائی اور آپ کے نور نبوت سے مستثیر ہونے والے تلمذہ نے مختلف علوم مثلاً علم جغرافیہ، علم طب، علم فلکیات، علم حساب وغیرہ میں اپنے علم و فضل کے وہ جو ہر دکھائے کہ آج بھی تاریخ اسلام ان پر نازل و فرحاں ہے۔ دورِ فاروقی میں مصر کی سردارے روپورث بیجیں والے ماہر جغرافیہ دان حضرت عمرو بن العاصؓ بارگاہ نبوت ہی کے فیض یافتہ تھے، آپؐ کی بھیجی ہوئی

رپورٹ جب حضرت عزّز نے ملاحظہ فرمائی تو بے اختیار پکارا ٹھے اے عاص کے بیٹھے خدا تمہیں جزاۓ خیر عطا فرمائے تم نے ایسی رپورٹ بھیجی ہے جیسے میں خود مصروف کیوں رہا ہوں۔

علم کی ترقی دوسرے غیر مذہبی علوم اور دیگر ماہرین فنون سے استفادے کے لئے مختلف زبانوں سے واقفیت بنیادی اہمیت کی حامل ہوتی ہے۔ آنحضرت ﷺ نے یہ فرمाकر کہ علوم قرآن و حدیث کو جاننے کے لئے عربی زبان کا جانا ناکافی ہے، دوسری زبانوں کی تعلیم غیر ضروری قرآنیں دی۔ بلکہ ان کے حصول کی سر پرستی فرمائی، چنانچہ حضرت زید بن حارثؓ جو دربار رسالت کے کاتب تھے، فارسی، عربی، عجمی اور رومی زبانوں کو لکھنے اور بولنے کی مہارت تامرا رکھتے تھے، چنانچہ ان ممالک سے جو خط و کتابت ہوتی تھی وہ انہی کی زبان میں ہوتی تھی۔ ایک اور مقتدر رضابی رسول اللہ صلی اللہ علیہ وسلم حضرت عبداللہ بن زبیرؓ کے متعلق بھی مشہور ہے کہ کشیر زبانیں جانتے تھے اور بعض نے یہاں تک لکھا ہے کہ ان کے پاس ایک سو غلام ایسے تھے، جن میں سے ہر ایک سے اس کی زبان میں گفتگو کر لیتے تھے۔ حضرت عائشہؓ صدیقہ کو جہاں فتح اور دیگر اسلامی علوم میں غیر معمولی درک حاصل تھا وہاں وہ ادب، شاعری اور علم طب پر بھی نظر رکھتی تھیں۔

سید دو عالم ﷺ نے ارشاد فرمایا:

”علمو ابناء کم السباحة والمرمى والغرسية“<sup>۱۰</sup>

(اپنے بچوں کو تیرنا اور نشانہ بازی اور گھر سواری سکھاؤ)

اس ارشاد رسول ﷺ کی روشنی میں یہ بات واضح تر ہو جاتی ہے کہ ہر منفرد علم و فن کا حصول مسلمان کے لئے لازمی حیثیت رکھتا ہے۔ چنانچہ عبدنبوی میں صحابہ کرام رضوان اللہ تعالیٰ علیہم اجمعین نے جن مختلف علوم میں کمال حاصل کیا ان کا گواہ راست مذہب سے تعلق نہیں تھا تاہم دینی معاملات میں بصیرت حاصل کرنے کے لئے ان کو ضروری گردانا گیا۔ ڈاکٹر محمد حمید اللہ اپنی کتاب ”عبدنبوی میں نظام حکمرانی“، میں رقمطر از ہیں کہ قرآن و حدیث کے ہمه گیر نصاب کے علاوہ آپ نے حکم دیا تھا کہ نشانہ بازی، پیراکی، ریاضی، طب، علم ہیئت، علم انساب وغیرہ کی تعلیم دی جایا کرے۔ علامہ جلال الدین سیوطیؒ نے اپنی کتاب جمع الجواب میں متعدد عنوانات کے تحت ان تمام علوم کی تفصیل بیان کی ہے۔

سیدنا فاروق عظم رضی اللہ عنہ نے اپنی ایک تقریر میں جہاں دیگر صحابہ کرامؓ کے علمی فضائل بیان کئے وہاں ساتھ ہی یہ بھی ارشاد فرمایا کہ اگر مالیات کے متعلق معلوم کرنا ہو تو مجھ سے پوچھو۔

عہدِ نبوي ﷺ میں غیر مذہبی عکوم کی تعلیم

خاص دینی علوم کے علاوہ حضور علیہ السلام نے اپنے زمانے کے راجح وقت مفید علوم کے سیکھنے کی نہ صرف ترغیب دلائی بلکہ اس کی سرپرستی فرمائی، اور ان علوم کے مفید ثمرات سے لوگوں کو مستفید فرمایا، چنانچہ علم طب پر آنحضرت ﷺ نے غایت درجہ توجہ فرمائی، حضور خود امراض کا ادویہ سے علاج فرماتے تھے اور صحابہ بغرض علاج حضورؐ کی بارگاہ میں حاضر ہوتے تھے۔

بخار کے علاج کے لئے ارشاد فرمایا کہ ٹھنڈا پانی ڈالا جائے۔ ترمذی شریف کی ایک حدیث میں ہدایت کی گئی کہ بخار کی حالت میں نہر میں بیٹھا جائے آجکل بھی شدت بخار میں سر پر برف رکھی جاتی ہے۔ اور سرد پانی میں بیٹھایا جاتا ہے۔

جنگِ اُحد میں خود آنحضرت ﷺ کے خسار مبارک میں خود گھس گیا۔ ایک صحابی نے دانتوں سے ٹھیک کر اس کو نکالا، اسی کوشش میں ان کے بھی کئی دانت ٹوٹ گئے، اور رحم سے خون بند نہیں ہوتا تھا۔ حضور ﷺ کے حکم کے مطابق ثاث کا ٹکڑا اُوال کر رحم بھر دیا گیا تو خون بند ہو گیا۔ یہ علاج آج بھی طب مشرق میں خون بند کرنے کی بہترین تدبیر بھی جاتی ہے۔ آنحضرت ﷺ نے آنکھ دکھنے کی حالت میں حضرت علیؓ کو کھجور کھانے سے منع فرمایا۔ جس بتن کا پانی دھوپ سے گرم ہو گیا ہواں کے استعمال سے منع فرمایا اور فرمایا کہ ایسے پانی کے استعمال سے بعض اوقات انسان برص کی مرض میں مبتلا ہو جاتا ہے۔ یہ مخصوص چند مثالیں ہیں۔ ورنہ علوم حدیث کے ماہرین نے طب نبوی پر مستقل ضمیم کتابیں مرتب کی ہیں اور کتب حدیث کے وسیع ذخائر سے تمام ایسی معلومات کتکھاں کر نکال دی ہیں، جن میں طب کے جواب پارے بیان کئے گئے ہیں۔

بلاشبہ علم شریعت ہی علوم کا سرستاج ہے، لیکن دوسرا علوم کا حصول بھی مقتضیات دین میں سے ہے۔ ماہرین علم فلکیات کی سرپرستی فرماتے ہوئے حضور ﷺ نے ارشاد فرمایا:

إِنَّ خَيْرَ عِبَادِ اللَّهِ الَّذِينَ يَرَاعُونَ الشَّمْسَ وَالْقَمَرَ وَالنَّجْوَمَ

لذکر الله“<sup>۳۱</sup>

ترجمہ:

وَهُوَ لَوْلَگُ اللَّهِ كَمَكَنَدَ بَنَدَے ہیں جو چاند، سورج اور ستاروں وغیرہ کا مشاہدہ کرتے ہیں

عہد نبوی ﷺ میں غیر مذہبی علوم کی تعلیم

اور اس سے اللہ کی قدرت انہیں یاد آتی ہے یا اس سے ذکر اللہ کے لئے اوقات کے تعین میں مدد ملتی ہے۔  
کسی اور الہامی کتاب میں فطرت کے مطالعے پر اتنا زور نہیں دیا گیا جتنا قرآن مجید میں مذکور ہے کہ  
سورج، چاند، سمندر کی موجیں، دن اور رات، حکمتے ستارے، دلکشی، بیانات اور حیوانات غرض کے ہر چیز  
قوائیں فطرت کے تابع بنائی گئی ہے جس سے اس کے خالق کی قدرت کا مظاہرہ ہو رہا ہے اس لئے مظاہر  
کائنات میں سے ہر ایک کا تفصیلی اور مفید علم مسلمان طالبان علم کی دینی ضرورت ہے۔

اگر کسی علم کے متعلق یہ کہا جائے کہ اس سے نقصان پہنچتا ہے تو وہ نقصان دراصل اس علم کے  
غلط استعمال یا کسی اور خارجی سبب کی بنا پر ہوگا، علم اگر حقیقی اور واقعی ہو تو وہ فی ذاتہ کبھی مضر اور غیر مفید نہیں  
ہوتا، امام غزالی احیاء علوم الدین میں فرماتے ہیں۔

”فَاعْلَمْ أَنَّ الْعِلْمَ لَا يَلْدُمْ لَعِينَهُ“<sup>۲۱</sup>

جان لوک علم فی نفسہ نہ موم نہیں۔

## حوالی و حوالہ جات

- ١- راغب اصفهانی، المفردات فی غریب القرآن، ص ۲۳۳، دار المعرفة، بیروت۔
- ٢- دریابادی، عبد الماجد، تفسیر ماجدی، ۱/۲۰.
- ٣- بیضاوی، عبد اللہ بن عمر ابراهیم، مطبوعہ دیوبند
- ٤- جوہری، طنطاوی، تفسیر الجواہر، ۵۲، طبع ثانی، مصر، ۱۳۵۰ھ۔
- ٥- آلوی، شہاب الدین، روح المعانی ۱/۲۲، مطبوعہ دیوبند۔
- ٦- سنن الترمذی، کتاب التعلیم، باب ما جاء فی فصل الفقه علی العبادہ.
- ٧- شرح نهج البلاغہ لابن ابی الحدید جلد ۱۲، ج ۱۵، مطبع ابوالفضل۔
- ٨- الانعام: ۳۸.
- ٩- انخل: ۸۹.
- ١٠- علی بن عبد الملک حسام الدین ابن قاضی خان، کنز العمل، حدیث ۱۱۳۸۶
- ١١- الصحيح للبغدادی: باب ما اصاب النبي من الجراحية يوم احملیا. مزید (یکھیے): شرح لعلامہ الزرقانی علی الموارد اللدنیه بالمنج المحمدیه، للعلامہ القسطلانی، ج ۲: ص ۲۲۵-۲۲۲.
- ١٢- ابو عبد الله محمد بن یزید القزوینی، سنن ابن ماجه: حدیث رقم ۳۲۲۳
- ١٣- علی بن ابی بکر ابن سلیمان ایشی، مجمع الروائد: ج ۱، ص ۳۲۷
- ١٤- غزالی، احیاء علوم الدین: ۱/۳۱